

مولانا حسرت موہانی کی شاعری

بحوالہ آزادی ہند

از

مفتی محمد رضا قادری مصباحی

ناشر

الرضا دارالاشاعت چوہڑا ضلع اتر دینا چور بنگال

موبائل نمبر: 8617008310 // 9564767751



مولانا حسرت موہانی کی شاعری

بحوالہ آزادی ہند

از

مفتی محمد احمد رضا قادری مصباحی حنفی دینا چھوری

صدر الدین

جامعہ اہلسنت جوہر العلوم گنجریا

تھانہ اسلامپور ضلع اتر دینا چھور بنگال (ہند)

ناشر

الرضا دارالاشاعت چو پڑا ضلع اتر دینا چھور مغربی بنگال

رابطہ نمبر 8617008310

نوٹ: یہ مقالہ ایک ادبی سیمینار کے لئے تحریر کیا گیا تھا۔

مولانا حسرت موہانی کی شاعری بحوالہ آزادی ہند

{از: مفتی احمد رضا مصباحی حسینی دینا چوری، داسپاڑا چوہڑا اتر دینا چورنگال}

مولانا حسرت موہانی ایک مختصر تعارف

❁ ولادت اور نام و نسب

سید فضل الحسن، تخلص حسرت، ولادت ۱۲۹۵ھ / 1873ء، جائے ولادت قصبہ موہان ضلع اناؤ اتر پردیش۔ آپ عموماً اصل نام کی بجائے اپنے تخلص کو طنی نسبت کے ساتھ ذکر کیا کرتے تھے غالباً اسی وجہ سے لوگوں میں سید فضل الحسن صاحب، حسرت موہانی، سے زیادہ معروف ہوئے جیسا کہ خود ہی کہتے ہیں۔

عشق نے جب سے کہا حسرت مجھے
کوئی بھی کہتا نہیں فضل الحسن

آپ کے والد ماجد کا اسم گرامی سید ازہر حسین تھا جو خاندان سادات سے تعلق رکھتے تھے اور آپ کا جد اعلیٰ سید محمود رحمۃ اللہ علیہ نیشاپور ایران سے ہندوستان تشریف لائے تھے پھر ان کی اولاد بعد میں یہیں آباد رہیں چنانچہ ان کی دسویں پشت میں حضرت سید شاہ وجیہ الدین محمد قدس سرہ ۱۱۰۸ھ میں قصبہ موہان میں پیدا ہوئے اور ۱۲۰۵ھ میں اسی جگہ وصال فرمایا جن کا عرس پاک ہر سال حسرت خود کراتے تھے، تاہم حسرت کو ارض نیشاپور پر سے آبائی تعلق کی بنا پر رشک تھا جس کا اظہار انھوں نے اپنے ایک شعر میں یوں کیا ہے۔

کیوں نہ ہو اردو میں حسرت ہم نظیری کی نظیر
ہے تعلق ہم کو آخر خاک نیشاپور سے

جد اعلیٰ حضرت سید محمود سید السادات حضرت سیدنا امام جعفر صادق رضی اللہ تعالیٰ عنہ کی اولاد سے تھے اس طرح سے مولانا حسرت موہانی کا نسب شجرہ کئی واسطوں سے حضرت سید الشہداء سرکار سیدنا امام حسین رضی اللہ تعالیٰ عنہ سے جا ملتا ہے: ذالک فضل اللہ یؤتیہ من یشاء:

❁ ابتدائی تعلیم

حسرت کی ابتدائی تعلیم دینی مدرسے میں ہوئی جس میں انھوں نے قرآن مجید کے ساتھ ساتھ دینیات اور عربی و فارسی کا بھی درس لیا اس کے بعد فتح پور جا کر وہاں کے جید علماء کرام سے حدیث و فقہ اور دیگر فنی کتابیں پڑھیں اسی درمیان فتح پور گورنمنٹ ہائی اسکول سے عصری تعلیم حاصل کی اور یہیں سے ان کا ادبی ذوق پروان چڑھا پھر 1899ء میں مزید اعلیٰ تعلیم کے لئے مسلم یونیورسٹی علی گڑھ چلے گئے جہاں سے 1903ء میں بی۔ اے، کیا اور جرنلزم کی دنیا میں پہلا قدم رکھا۔

✽ مذہبی زندگی

حسرت دوسرے مذاہب و مشرب کے تعلق سے اپنی سیاسی سرگرمیوں کی بنا پر اگر چہ تنگ نظر نہیں تھے لیکن ان کی شخصیت پر حب اسلام حاوی تھا جس کا اندازہ ان کے ان شعروں سے لگایا جاسکتا ہے۔

ہے کے خدمت اسلام کی حرص
لوگ رکھتے ہیں فقط نام کی حرص
دین کا غم ہو تو کیا چیز ہے غم
حرص دنیا ہو تو کس کام کی حرص

بہر حال وہ اعتقاد و عملاً وہ ایک سچے صوفی، خدا ترس عالم، درویش صفت انسان اور عالی ہمت مسلمان تھے چنانچہ وہ مسلک سنی، مذہب احنفی اور مشربا قادری تھے، بچپن ہی میں اولا حضرت مولانا عبدالرزاق انصاری فرنگی محلی علیہ الرحمہ کے ہاتھ پر سلسلہ قادریہ میں مرید ہوئے پھر ان کے وصال کے بعد حضرت مولانا شاہ عبدالوہاب انصاری فرنگی محلی علیہ الرحمہ سے اسی سلسلے میں تجدید بیعت کی، شاید یہی وجہ ہے کہ حسرت سرکار شہشاہ بغداد قدس سرہ سے کمال درجے کا عشق رکھتے تھے جیسا کہ وہ عرض کرتے ہیں۔

دستگیری کا طلب گار ہوں شیاً اللہ
میر بغداد میں ناچار ہوں شیاً اللہ
مجھ سے اب دین کی پستی نہیں دیکھی جاتی
غلبہ کفر سے بیزار ہوں شیاً اللہ
پائے فتن ہے ہند میں نہ ہے جاتے ماندن
سخت مشکل میں گرفتار ہوں شیاً اللہ
کرم خاص کے لائق تو نہیں میں لیکن
آپ کا حاشیہ بردار ہوں شیاً اللہ
آپ ہی سنئے کہ اب اور کہوں میں کس سے
بستہ دامن سرکار ہوں شیاً اللہ
غوث اعظم سے جو مانگو گے ملے گا حسرت
پھر کہو حاضر دربار ہوں شیاً اللہ

✽ حسرت طیبین کی حاضری

حسرت نے ۱۱ مرتبہ حج بیت اللہ کا شرف حاصل کیا اور ۱۲ مرتبہ بارگاہ رسالت مآب ﷺ کی حاضری سے فیضیاب ہوئے اسی طرح بصرہ، بغداد، کاظمین، کربلا، نجف اشرف، سمیت بہت سے اکابر اولیاء اللہ کے مزارت کی

زیارت کی برکاتیں بھی جمع کیں اور مدینہ طیبہ کی یاد میں تو گویا محور ہتے تھے جیسا کہ کہتے ہیں۔

پھر آنے لگیں شہرِ محبت کی ہوائیں
پھر پیش نظر ہو گئیں جنت کی فنائیں
اے قافلہ والو! کہیں وہ گنبدِ خضرا
پھر آئے نظر ہم کو کہ تم کو بھی دیکھائیں
ہاتھ آئے خاک اگر ترے نقشِ قدم کی
سر پر کبھی رکھیں کبھی آنکھوں سے لگائیں

اور جب دیارِ حبیب میں حاضری کی سعادت میسر آئی تو ان شعار کی صورت میں ہدیہٴ صلوة و سلام نذر کیا۔

یا نبی السلام علیک
ان الفوز والفلاح لدیک
بسلام آمدم جوابم ده
مرہم بر دل کبابم نہ
بس بود جہاہ و احتشام مرا
یک علیک از تو صد سلام مرا

✽ حسرتِ اخلاق و کردار کے آئینے میں

مولانا حسرت موہانی اپنی خاندانی شرافت و نجابت کی طرح حسن کردار اور کشادہ ظرفی کے بھی اعلیٰ معیار پر فائز تھے مزاج میں استغنا، طبیعت میں سادہ پن، لہجے میں وقار، گفتار میں سنجیدگی، رفتار میں متانت، باتوں میں چاشنی، نگاہوں میں فطری ذہانت کی چمک، سوچ و فکر میں تعمیری جذبہ، زبان و بیان میں علم و ادب کی گہرائی، ملنے والوں کے لئے خندہ لب اور گرد و پیش میں منڈلانے والوں کی تئیں امداد و اعانت کا رجحان رکھتے تھے لیکن نہ کسی سے مرعوب ہوتے نہ کسی کو کمتر سمجھتے، اور یہی وہ گونا گوں اوصاف ہیں جو حسرت کو اپنے معاصرین ممتاز کرتے ہیں۔

نہ جاتے کوئی میری وضع رسوا پر کہ اے حسرت
کمال عاشقی نے مجھ کو یکتائے زماں پایا

✽ حسرت کی وفات

مولانا حسرت موہانی نے ایک سچے مسلمان کی زندگی گزاری تھی اور موت بھی ایک سچے مومن کی مرنا چاہتے تھے لہذا خاتمہ بالخیر کی دعا و رد زبان رہتی تھی، ایک شعر میں اس کا ذکر اس طرح کرتے ہیں۔

دل کو ہو تجھ سے واسطہ لب پر ہو نامِ مصطفیٰ
وقت جب آئے اے خدا خاتمہٴ حواس کا

لیکن حسرت اس وقت تک دنیا سے نہیں گئے جب تک کہ ان کی آزادی کی حسرت پوری نہ ہو گئی چنانچہ ان کی

انتھک جدو جہد رنگ لائی اور ہند کی جنگ آزادی کی آخری شام اور آزاد ہندوستان کی پہلی صبح پہلی اذان دیکھ سن کر ہی اس دنیا سے رخصت ہوئے۔ وہ اس طرح کہ 1947ء میں ملک نعمت حریت سے شاد کام ہوا اور حسرت 1950ء میں آخری بار حج کے لئے گئے و زیارت روضہ رسول ﷺ کی آخری بار سعادت حاصل کی پھر واپسی کے بعد 12 مئی 1951ء ۳۷ بجے دن فرنگی محل لکھنؤ میں داعی اجل کو لبیک کہا اور اپنے مرشد حضرت مولانا عبد الوہاب فرنگی محلی علیہ الرحمہ کے پہلو میں ہمیشہ کے لئے آسودہ خاک ہو گئے جس اشتیاق کا اظہار وہ اپنی حیات میں بایں طور کر چکے تھے۔

دیکھئے اب رنگ کیا لائے وہ حسن و فطریہ
آئینہ پیش نظر ہے ہاتھ میں ہے شانہ آج
وصل کی رات خرمی کا رواج ہے
شوق کا آج عرش پر ہے مزاج



مولانا حسرت موہانی اور تحریک آزادی

حسرت جس ماحول میں پلے بڑھے تھے اس میں فرنگی حکومت کا جبر و تشدد اور اہل وطن کی اس سے نفرت و حقارت کا عنصر ہر طرف فضاؤں میں چھایا ہوا تھا، ظاہر ہے حسرت کے پہلو میں بھی ایک ہندوستانی دل تھا پھر جس ماحول میں وہ پروان چڑھے تھے اس کے ہمہ اطراف حریت نعرے کے گونج رہے تھے اور حسرت نے خود بھی اپنی آنکھوں سے اس کی ضرورت و اہمیت کو محسوس کر لیا تھا نیز وطن کی آزادی کی خاطر اپنے اسلاف کی پیہم جہد اور جانثاری کی تاریخ ان کے پیش نظر تھی اس لئے وہ تحریک آزادی کی سرگرمیوں سے خود کو الگ نہ رکھ سکے۔ شاید اسی پس منظر میں کہتے نظر آتے کہ۔

قوموں کی ترقی کے ہیں کچھ اور ہی اسباب
جو ڈاک پہ موقوف نہ ہیں تار پہ موقوف
وقت کی جو پوچھو تو یہ ہوتی ہے ہمیشہ
اقوام میں افساد کے ایشار پہ موقوف

حسرت آزادی کو اپنا پیدائشی حق سمجھتے تھے وہ کسی بھی صورت میں اس بنیادی حق کا سودا نہیں کر سکتے تھے بلکہ ہر حال میں اس کے حصول کے آرزو مند اور کوشاں نظر آتے تھے۔ چنانچہ علی گڑھ میں بی۔اے کی ڈگری حاصل کرتے ہی 1903ء میں ایک رسالہ بنام ”اردوئے معلیٰ“، جاری کیا اور صحافت کی دنیا میں قدم رکھا جس کے ذریعے ان کو علمی، ادبی، اور سیاسی و مذہبی حلقے میں ایک نمایاں پہچان ملی 1908ء میں انگریزی حکومت کی ظالمانہ پالیسیوں کے خلاف ایک مضمون لکھنے کی وجہ سے گرفتار کر لئے گئے اور پانچ سو روپیہ مالی جرمانہ ادا کرنے کے ساتھ ساتھ دو سال قید با مشقت کی سزا جھیلی مگر حسرت اپنی روش سے باز نہیں آئے بلکہ آگے چل کر ان کے اس جذبہ میں مزید

جان پر گئی اور اب وہ تحریک آزادی میں ایک قائدانہ کردار ادا کرنے کے لئے بے تاب نظر آ رہے تھے اور اس کے لئے وہ پہلے کانگریس کے سیاسی پلیٹ فارم کو منتخب کیا پھر اس کے بعض نظریات سے نالاں ہو کر مسلم لیگ کے بینر تلے آ گئے۔ کیوں کہ وہ حق کی خاطر لڑنا پسند کرتے تھے جنہی انھوں نے کہا تھا۔

**تحریک حسرت کو جو پایا قرین حق
ہر عہد میں معاون تحریک ہم رہے**

حسرت یکے بعد دیگرے تین بار جیل گئے پہلی بار 1908ء میں دوسری بار 1916ء میں اور تیسری بار 1922ء میں اور ہر بار دو ڈھائی سال کا عرصہ علی گڑھ اور الہ آباد جیل کی کال کوٹھری میں گزارا، اس درمیان حسرت نے جو اذیتیں برداشت کیں اور صدمے سہے وہ پہاڑ کو بھی لرزادیتے مگر انھوں نے اف تک نہ کی اور یہی لگناتے رہے۔

**خوشی سے ختم کر لے سختیاں قید فرنگ اپنی
کہ ہم آزاد ہیں بیگانہ رنج دل آزادی
ہو جنھیں شوق شہادت انھیں کیا خوف بھلا
قید کا مرحلہ نرم اگر ہے در پیش**

حسرت موہانی ایک مولانا و صوفی ہونے کے ساتھ ساتھ ایک عظیم مجاہد آزادی و سیاسی قائد اور حلقہ شعر و ادب کے نیر تاباں تھے انھوں نے شاعری کی ہر صنف پر طبع آزمائی کی اور بکثرت اشعار کہے ان کے اشعار کا سلسلہ ردیف الف سے یا تک دراز ہے جس میں نہ کہیں انقطاع ہے نہ بد نظمی، اپنے کلام میں وہ کہیں خداوند قدوس کا ایک شاگرد و عاجز بندہ نظر آتے ہیں اور کہیں عاشق رسول و محب اولیاء، پھر دفعتاً وہ عشق مجازی میں گرفتار عاشق دلگیر بن جاتے ہیں تو کبھی محبوب کی جفا شکاری اور ستم ظریفی کا رونا روتے ہیں پھر معاس سے ہم آغوش ہو کر مشغول سپاس یار ہو جاتے ہیں، کبھی وقت وہ با مخالفانہ کے رک جانے کی صلاح دیتے ہیں اور کبھی اس کی تندیوں کے خلاف علم بغاوت اٹھا لیتے ہیں غرض کہ ان کا خیابان شعر و سخن ذوق سلیم و فکر عمیق کے ہر گوشے و زاویے کو عشق و مستی کی رعنائیاں اور عزم و ارادے کی بولمونیائیں فراہم کرتا ہوا نظر آتا ہے۔ چند شعر ملاحظہ ہوں۔

**خبر ووں سے یا ریاں نہ گئیں
دل کی بے اختیاریاں نہ گئیں
عقل صبر آشنا سے کچھ نہ ہوا
شوق کی بے قراریاں نہ گئیں
ہوش یاں سد راہ علم رہا
عقل کی ہرزہ کاریاں نہ گئیں
طرز مؤمن میں مرحبا حسرت
تیسری رنگین نگاریاں نہ گئیں**



آزادی ہند اور حسرت کی شاعری

حسرت موہانی ایک پر جوش مجاہد آزادی تھے اور اس حوالے سے انھیں علامہ فضل حق خیر آبادی کا جانشین کہنا غلط نہ ہوگا کہ علامہ کی طرح حسرت بھی فرنگی حکومت سے کبھی مرعوب نہیں ہوئے بلکہ انگریز کی تئیں ادنیٰ روادار بننا بھی وہ اپنی غیرت کے خلاف سمجھتے تھے اور چونکہ ملک کے ساتھ ساتھ قوم مسلم ہی بالخصوص ان وطن دشمنوں کے نشانے پر تھی اس لئے وہ پر جلال انداز میں کہتے تھے۔

غضب ہے کہ پابند اغیار ہو کر
مسلمان رہ جائیں یوں خوار ہو کر
اٹھے ہیں جفا پیشگان مہذب
ہمارے مٹانے پہ تیار ہو کر
تقاضائے غیرت یہی دوستو ہے
کہ ہم بھی رہیں ان سے بیزار ہو کر
کہیں صلح و نرمی سے رہ جائے دیکھو
نہ عقدہ جنگ دشوار ہو کر

حسرت ہارمانے والے لوگوں میں سے نہیں تھے اور نہ جو پیشہ افراد کے آگے ان کے پائے ہمت و استقلال میں کوئی لغزش آتی تھی بلکہ وہ پر امید جذبہ کے ساتھ طویل جدوجہد کے عادی تھے اور وہ اس یقین کامل کے ساتھ جانب منزل جادہ پیما رہتے کہ منزل مل کر رہے گی، لہذا آزادی ہند کو لیکر بھی وہ اپنے اس اصول پر گامزن نظر آئے۔ ذرا اس تناظر میں ان کے یہ اشعار سنئے۔

رسم جفا کامیاب دیکھئے کب تک رہے
حب وطن مست خواب دیکھئے کب تک رہے
تا بکجا ہوں دراز سلسلہ ہائے فریب
ضبط کی لوگوں میں تاب دیکھئے کب تک رہے
پردہ اصلاح میں کوشش تخریب کی
خلق خدا پر عذاب دیکھئے کب تک رہے
نام سے قانون کے ہوتے ہیں کیا کیاستم
جبر بزر نقاب دیکھئے کب تک رہے
دولت ہندوستان قبضہ اغیار میں
بعید و بے حساب دیکھئے کب تک رہے

حسرتِ آزاد پر جور غلامانِ وقت

از رہ بغض و عتاب دیکھتے کب تک رہے

ہندوستان کی آزادی کے لئے حسرت نے اپنے معاصر مجاہدین کی قیادت کی اور اس سلسلے میں گاندھی، نہرو اور تلک سمیت کئی اہم لیڈروں کے وہ مرشد نظر آئے حالانکہ انھیں فرنگی حکومت نے اپنی اطاعت قبول کرنے کے لئے منصب و مال کا لالچ بھی دیا تھا لیکن وہ ہر طرح کی پیش کش کو حقارت سے ٹھکرا کر یہی کہتے رہے۔

غیر ممکن ہے ہم سے طاعتِ غیر

اے جفا کار اے غریبِ آزار

حسرت نے انگریز کی اطاعت و خدمت گزاری سے ابتداً ہی انکار کر دیا تھا اور اس کے بدلے جان کی بازی لگانے کو تیار تھے چنانچہ کہتے ہیں۔

ہم قول کے صادق ہیں اگر جان بھی جاتی

واللہ کبھی خدمتِ انگریز نہ کرتے

اسی طرح اہل وطن کو حسرت ہمیشہ خود داری کا درس دیتے ہوئے نظر آتے ہیں، ان کا پیغام ہے کہ یاس و قنوطیت کو قریب بھٹکنے نہ دے اور دوسروں کے تعمیر کردہ محل میں لذت آرام لینے کی بجائے اپنے ہاتھ سے بنائے ہوئے جھوپڑے پر فخر کر، نیز اغیار کے ہر پیش کش کو مسترد کر کے اپنی ٹھوکر سے چمٹہ آب شیریں نکال! کیوں کہ یہی وہ ضابطہ ہے جو اہل وطن کو آزادی کی نعمت اور ظفر مندی سے ہمکنار کر سکتا ہے بایں وجہ وہ صاف صاف کہتے ہیں۔

اے کہ نجاتِ ہند کی دل سے ہے تجھ کو آرزو

ہمتِ سربلند سے یاس کا انداد کر

غیر کی جدوجہد پر تکیہ نہ کر کہ ہے گناہ

کوششِ ذاتِ خاص پر ناز کر اعتماد کر

خدمتِ اہلِ جور کی کر نہ قبولِ زہار

فنِ وہنہر کے زور سے عیش کو خانہ زاد کر

اور جن لوگوں نے کسی بھی اعتبار سے انگریز گورنمنٹ کے آگے تسلیم خم کیا حسرت اس پر برس پڑے چنانچہ حکومت کے اشارہ پر فیصلہ سنانے والے جسٹس داؤر کے بارے میں انھوں نے کہا تھا۔

طاعتِ فرنگیوں کی ہے جس کا دستور

کیا خاک انھیں داد گیسری کا ہوشعور

انصاف کے دشمنو! داؤر ہے لقب

برعکس نہند نامِ زنگی کا فور

سچائی یہی ہے کہ مولانا حسرت موہانی کی تمام تر شخصی و اجتماعی سرگرمیاں تحریکِ آزادی کے لئے وقف تھیں اور اس بارے میں وہ ہر ستم سہنے کو تیار تھے بلکہ ناگفتہ بہ حالات کا انھوں نے ڈٹ کر مقابلہ کیا۔ گو کہ قید بند کے دوران وہ ذہنی

وجسمانی اذیتوں سے بہت زیادہ دوچار رہے لیکن آزادی کی خاطر انھوں نے سب کچھ نہیں کر برداشت کیا اور حرف شکوہ تک زبان پر نہیں لایا چنانچہ کہتے ہیں۔

ہو جنھیں شوق شہادت انھیں کیا خوف بھلا قید کا مرحلہ
نرم اگر ہے در پیش
ہے مشق سخن جاری چکی کی مشقت بھی
اک طرفہ تماشا ہے حسرت کی طبیعت بھی
ہر چند ہے دل شیدا حسرت کامل کا
منظور دعا لیکن ہے قید محبت بھی
جو چاہو سزا دے لو تم اور بھی کھیل کھیلو
پر ہم سے قسم لے لو کہ ہو جو شکایت بھی

حسرت شاید یہ چاہتے بھی تھے کہ فرنگی ان پر ترس نہ کھائیں اور ظلم و ستم کا تسلسل قائم رکھیں تاکہ دل میں ان ظالموں کے خلاف نفرت و عداوت کی جو چنگاری سلگ رہی تھی وہ شعلہ جوالہ بن کر اپنا نتیجہ دیکھا سکے جیسا کہ انھوں نے کہا ہے۔

اچھا ہے اہل جور کئے حبائیں سختیاں
پھیلے گی یونہی شورش حب وطن تمام
سمجھے ہیں اہل شرق کو شاید قسریں سرگ
مغرب کے یونہی جمع ہیں زاغ و زغن تمام

بہر حال مولانا حسرت موہانی نے اس وطن کی آزادی کے لئے بے مثال قربانیاں پیش کیں اور اپنی قوم کو غلامی اغیار سے چھڑانے کے لئے وہ اپنی زبان و قلم، شعر و ادب، جان و تن اور کسب و کمائی سمیت ہر اس چیز کو بطور ہتھیار استعمال کیا جو اس قابل ہو سکتی تھی چوں کہ وہ دھن کے بہت پکے تھے اور وہ اس حقیقت سے اچھی طرح واقف تھے کہ منزل وہی پاسکتا ہے جس کے ارادی فولادی ہوں لہذا وہ کسی بھی صورت میں اپنے مقصد سے پیچھے ہٹنے والے نہیں تھے جس بات کو اس طرح واضح کر چکے تھے۔

کر کے وہی رہے گا جو دل میں ٹھکان لی ہے
روشن ہے ہم پہ حسرت عزم و امور تیرا

اب آخر میں حسرت کے اس خوبصورت کلام پر بات ختم کرتا ہوں۔

اب دل زار کا خدا حافظ
ایسے بیمار کا خدا حافظ
ہو قفس میں بھی جس کو شوق چمن
اس گرفتار کا خدا حافظ

شوق لرزاں کا حال ہے جو بھی
 جام سرشار کا خدا حافظ
 پرش جرم عشق واں ہے شروع
 مجھ گنہگار کا خدا حافظ
 خواب غفلت کے دور میں حسرت
 دل بیدار کا خدا حافظ

والسلام

احقر محمد احمد رضا فادری مصباحی حنفی دینا چوری
 جامعہ اہلسنت جوہر العلوم گنجریاء اسلامپور ضلع اتر دینا چور بنگال

8617008310

2022 مارچ 08

